

## مجلس احرار اسلام ..... شاہ جی کی زندہ تحریک

مولانا حافظ عبدالرشید ارشد رحمۃ اللہ علیہ معروف عالم دین، متعدد کتابوں کے مصنف اور علماء حق کی نشانی تھے۔ ”میں بڑے مسلمان“ اور ”میں مردان حق“ ان کی مشہور تصاویر ہیں۔ مولانا ابوالکلام آزاد رحمۃ اللہ علیہ کے سچے عاشق تھے۔ ”غبار خاطر“ کو نہایت اعلیٰ طباعت کے ساتھ شائع کیا اور ”الہلال“ کی عکسی فائل پاکستان میں سب سے پہلے شائع کی۔ ماہنامہ الرشید لاہور کے مدیر و مالک تھے۔ ان کے ادارے اور ”واردات و مشاہدات“ کے زیر عنوان یادداشتیں بڑی دلچسپ ہوتی تھیں۔ ”الرشید“ کے کئی عظیم الشان نمبر شائع کیے اور اسلاف سے محبت واردات کا حق ادا کیا۔ ذیل کا مضمون ”واردات و مشاہدات“ سے انتخاب ہے۔ (مدیر)

ہر خاندان یا جماعت کی کچھ خصوصیات ہوتی ہیں۔ بصیرت کی سیاسی جماعتوں میں مجلس احرار اسلام ایسے سرفروشوں کی جماعت تھی کہ جو ہر وقت جان ہتھیلی پر اور کفن کندھے پر لیے پھرتے تھے۔ ”احرار“ نام کا پوری جماعت میں اثر تھا کہ حریت و جرأت چھوٹے سے چھوٹے رضا کار کی گھٹی میں پڑی تھی اور خوف نام کی چیز ان کی چڑی میں نہ تھی اور نہ ہے۔ یہ لوگ اس لکڑی کی طرح ہیں جو ٹوٹ تو سکتی ہے لیکن پچ نہیں کھا سکتی۔ اور یہ سب کچھ زمانے احرار امیر شریعت سید عطاء اللہ شاہ بخاری، رئیس الاحرار حبیب الرحمن لدھیانوی، مفکر احرار پوجوہری افضل حق رحمۃ اللہ علیہم اور دوسرے احرار رہنماؤں کی تربیت کا اثر تھا کہ اب بھی کہیں اگر کوئی پرانا احراری مل جائے تو اس کی باتیں اور حالات پر بغیر کسی خوف اور لومتہ لائم کے روایں دواں تبصرہ سن کر محسوس کر سکتے ہیں کہ یہ کون لوگ ہیں۔ جب ان کی یہ حالت ہے تو اس وقت جب جماعت باقاعدہ پنجاب میں انگریز کے خلاف اپنا کردار ادا کر رہی تھی تو اس وقت کیا ہوگی۔ اپنے وقت کے شیخ اور مجلس احرار اسلام اور تحریک تحفظ ختم نبوت کے مژہ بی و سرپرست حضرت مولانا عبدالقدور رائے پوری رحمۃ اللہ علیہ کی مجلس میں کسی شخص نے کسی احرار رہنماؤ کے متعلق کچھ نامناسب الفاظ کہے تو حضرت رحمۃ اللہ علیہ جوش میں آگئے اور فرمایا کہ: ”خبردار کوئی ان لوگوں کے متعلق میری مجلس میں اس طرح کی کبھی بات نہ کرے اور فرمایا کہ تم لوگوں میں ان سا کوئی جانباز بھی ہے؟“؟

ہمارے ایک دوست از راه تلقن کہا کرتے ہیں کہ کسی عام احرار مقرر کی تقریر سنو تو اس کا انداز یہ ہوتا تھا کہ گرجر آواز میں خطاب کرتے ہوئے کہتا کہ: چچل تو بھی سن لے، ہٹل تو بھی سن لے، مسوئیں تو بھی سن لے اور جاپاں تو بھی سن لے، گویا وہ ان لوگوں کو ایسا خطاب کرتے کہ وہ ان کے برابر کے حریف اور مقابل ہیں۔ یہ تو ایک لطیف تھا واقعہ یہ ہے کہ مجلس احرار اسلام جب شباب پر تھی تو ان کی تقریروں کی بازگشت برطانیہ کی پارلیمنٹ میں سنی جاتی تھی۔ مسجد شہید گنخ (۱۹۳۵ء) کے واقعہ کے لگ بھگ مولانا حبیب الرحمن لدھیانوی رحمۃ اللہ علیہ نے دہلی دروازے کے باہر برطانوی ایمپارر (سلطنت) کے متعلق اتنی زور دار تقریر کی کہ پنجاب کی حکومت کے دارود یا واریل گئے۔ سرفصل حسین کی سی آئی ڈی بہت مضبوط تھی اور اس کو پل کی خبر ملتی تھی۔ سرفصل حسین نے کہا کہ: مولوی حبیب الرحمن لدھیانوی نے یہ تقریر کی ہے اور اس سے پہلے احرار کے دفتر میں کھانے کے لیے کچھ نہ تھا، چند آنے کے پنے کھا کر احرار لیڈر جلسے میں گئے اور آشیا ر تقریر کی،

### ماضی کے جھروکوں سے

اگر خدا نخواستہ ان کو کچھ سرمایہ یا اقتدار فراہم ہو جائے تو نہ معلوم کیا حال ہو۔ عام لوگوں میں ہی مشہور ہے کہ سید اگر آگ میں چھلانگ لگادے تو اس کو آگ نہیں جلاتی۔ لفظاً یا ظاہر ایسے ہر سید کے لیے صحیح ہو یا نہ ہو لیکن امیر شریعت سید عطاء اللہ بخاری رحمۃ اللہ علیہ و اقتداری عمر آگ میں گھرے رہے لیکن ان کے حوصلے میں کمی ہوئی نہ ہمت نے ساتھ چھوڑا۔ شاہ جی جلال و جمال کا مجھوں تھے، ان کا جمال رضا کاروں کو ان کے گرد پرواؤں کی طرح اکٹھا رکھتا تھا اور ان کا جلال دشمنوں کے لیے خصوصاً بر طانوی استمار اور اس کے گماشتوں کے لیے تبغ برائ تھا، جس کی کاث کا کوئی جواب نہ تھا۔ فرمایا کرتے کہ میری عمر جیل یا ریل میں گزرگئی۔ کل ہی مجھ سے ایک شخص پوچھ رہا تھا کہ قلندر کے کہتے ہیں اور ساتھ کہا کہ لوگ کہتے ہیں اس زمانہ کا قلندر اقبال تھا۔ میں نے کہا اقبال کو تو نہیں دیکھا لیکن شاہ جی رحمۃ اللہ علیہ کو قریب سے دیکھا ہے، سنائے ہے، پڑھا ہے، جانچا ہے آپ کو جس طرح اور جس سمت سے دیکھیں محسوس ہوتا تھا کہ قلندر ایسے ہوتے ہیں وہ قلندر کہ جس کے متعلق کسی نے کہا ہے:

قلندر ہرچہ گوید دیدہ گوید

یاقول اقبال:

ازل سے نظرت احرار میں ہے دوش بدوش      قلندری وقا پوش وکله داری  
علامہ اقبال مرحوم بھی آپ کی بے حد قدر کیا کرتے تھے اور آپ اقبال کے مداح تھے لیکن یہ تاریخ کی ستم ظریفی ہے کہ جو لوگ کبھی دوچار دفعہ اقبال کے پاس گئے انہوں نے خود تو اتر اور دوسروں نے بھی یہ کہنا شروع کر دیا کہ فلاں شخص اقبال کے بہت قریب تھا۔ تاریخ کو منسخ اور محرف کرنے کے باوجود سچائی کی روشنی تاریکی کی دیزینہوں کو پھاڑتی ہوئی خود اور ہو جاتی ہے۔ پسرا اقبال جناب جاوید اقبال نے تین جلدیوں پر اقبال کی زندگی پر ایک کتاب بنام ”زندہ روڈ“ لکھی ہے (اب تینوں جلدیں ایک جلد میں آگئی ہیں) حق یہ ہے کہ اس میں خاص حصہ خفاق آگئے ہیں کہ جن کی روشنی میں بہت کچھ دیکھا اور سمجھا جاسکتا ہے۔ علامہ اقبال ۱۹۳۶ء کے انتخابات میں پنجاب اسمبلی میں بطور امیدوار کھڑے ہوئے، ان انتخابات کے متعلق جاوید اقبال صاحب لکھتے ہیں۔ ”جلسوں کا سلسلہ اکتوبر ۱۹۳۶ء سے شروع ہوا، ان جلسوں میں مولانا غلام مرشد اور ملک لال دین قیصر کے علاوہ جو معروف شخصیتیں تقریریں کیا کرتی یا نظمیں پڑھتی تھیں ان میں سے بعض کے نام یہ ہیں مولانا محمد بخش مسلم، حفیظ جalandھری، ڈاکٹر سیف الدین کپلو، مولانا عطاء شاہ بخاری، مولانا ظفر علی خاں، مولانا حبیب الرحمن لدھیانوی اور مولانا مظہر علی اظہر رحمۃ اللہ علیہم۔ بڑے بڑے جلوس بھی نکلتے جن میں اقبال رحمۃ اللہ علیہ شامل ہوتے۔“ (زندہ روڈ، جلد: ۳، صفحہ: ۳۰۰)

اس عبارت سے معلوم ہوا کہ مولانا سید عطاء اللہ شاہ بخاری، مولانا حبیب الرحمن لدھیانوی، مولانا مظہر علی اظہر رحمۃ اللہ علیہم کے ۱۹۳۶ء میں اقبال سے گھرے تعلقات تھے جبی تو جاوید اقبال صاحب نے ان کا معروف شخصیتیں کہہ کر ذکر کیا ہے سید عطاء اللہ شاہ بخاری اور علامہ اقبال دونوں شخصیتیں ایسی تھیں کہ سوچا بھی نہیں جاسکتا کہ دونوں کا ایک دوسرے کے ساتھ گھر اتعلق نہ ہوا اور پھر جب اقبال خود بیٹھ کر بخاری رحمۃ اللہ علیہ کی تقریر سنتے ہوں گے تو ان کا کیا احساس ہوتا ہوگا،

ماضی کے جھروکوں سے

اس امر کا اندازہ لگایا جاسکتا ہے، بخاری کی عمران دنوں ۳۵ سال ہو گئی اور اقبال کی ۵۵ سال۔

اب تھوڑا سا حال دوسرا طرف کا سن لیجیے کہ جو لوگ آج اقبال کے مجاور بننے کے دعویدار ہیں وہ اقبال کی زندگی میں اقبال پر کفر کے فتوے لگاتے رہے "زندہ درود" کے صفحہ نمبر ۳۰ پر جاوید اقبال رقم طراز ہیں:

"ملک محمد دین کی ناکامی کا ذکر کرتے ہوئے "زمیندار" نے ادارتی نوٹ لکھا کہ جن مسلمانوں نے ملک محمد دین کے حق میں اپنے ووٹ ڈالے ان میں دو ہزار تو ناخواندہ اراکیں تھے جنہیں "بریلوی حفیت" کا ہیضہ تھا اور جو ایک صنان مصل مقامی اخبار اور حزب الاحتفاف کے اسلام فروشنہ پروپیگنڈے سے متاثر ہو گئے۔"

اب علامہ اقبال کے متعلق پورا لٹری پیپر پڑھ جائیے آپ کو سوائے اس حوالے کے یا جہاں سے یہ لیا گیا ہے اس کے سوا کہیں سے یہ پتہ نہیں چل سکے گا کہ بخاری و اقبال کے کیا تعلقات تھے۔ آغا شورش کاشمیری نے "چنان" کے مختلف شماروں میں ضرور روشنی ڈالی ہے کہ بخاری و اقبال کی اکثر ملاقاتیں ہوتیں۔ بخاری اقبال کے پاس جاتے تو بخاری "یامرشد" کہ کراپی آمد کا اعلان کرتے۔ اقبال کہتے "آ بھی پیرا بہت دناب بعد آیاں ایں"۔ اس کے بعد اقبال ختنہ ہٹا دیتے، سید ہے ہو کر بیٹھ کر کلکی کرتے بخاری سے قرآن کارکون سنتے، پھر بخاری کو اپنا کلام سناتے لیکن اس کے متعلق یہ کہہ دیا جائے گا کہ یہ تو احرار کے سالاروں میں سے تھے لیکن یہ بھول جائیں گے کہ "یوم اقبال" کوچ دھج سے منانے کی جو طرح آغا شورش کاشمیری نے ڈالی اور تا عمر جس آن بان شان اور کر و فر کے ساتھ وہ مرکزی مجلس اقبال کے سیکرٹری جنرل رہے اس کی کوئی مثال پیش نہیں کی جاسکتی کہ بخاری کے ایک وال و شیدانے یوم اقبال، کو ہر سال منانے کو اتنا تک پہنچا دیا اور یہ تقریب لاہور میں اتنی متعبوں ہوئی کہ اس کے علاوہ کسی اور تقریب میں وہ رونق اور وارثگی نہیں ہوتی جو "یوم اقبال" میں ہوتی ہے اور آغا صاحب نے آمریت کے ادارے میں بھی حریت کی روح کو زندہ رکھنے کے لیے اس سُٹچ سے کام لیا۔ مجھے یاد ہے کہ محمد ایوب خاں کے مارشل لاء کے اول میں "یوم اقبال" جنم ہال میں منایا گیا۔ اس کے مقررین میں جسٹس کیانی اور چودھری محمد علی بھی تھے۔ کیانی نے تو اپنے طفہ و مزاج کے انداز میں مارشل لاء کی مخالفت کی کہ پہلے لوگ سبز باغ دکھاتے تھے آج کل کالا باغ دکھاتے ہیں، لیکن چودھری محمد علی مرحوم نے بڑے جذبے اور جرأت سے گفتگو کی، اس پر آغا شورش کاشمیری نے چودھری صاحب کو اپنے مخصوص انداز اور مترادف الفاظ میں جو خراج تحسین پیش کیا اور خود جس قلندری کا مظاہرہ کیا وہ آغا صاحب کی بے مثال جرأت اور شجاعت کی حیران کن مثال تھی کہ اس پر سری عدالت قائم کر کے کوڑے بھی لگائے جاسکتے تھے اور انعام تختہ دار بھی ہو سکتا تھا۔ اس سُٹچ پر بیٹھے ہوئے مارشل لاء ایڈمنیستریٹر جنرل بختیار صاحب بار بار پہلو بدلتے تھے لیکن مصیبت یہ تھی کہ اس جلسہ میں چیف جسٹس کیانی (غالباً) مہمان خصوصی یا صدر تھے ورنہ شاید دور ان اجلاس گرفتاری عمل میں آ جاتی۔ تو یہ احراری کردار تھا جو آغا صاحب کو "احرار" سے ملا تھا۔ اور یوں بھی کہا جاسکتا ہے کہ شورش جیسے نذر اور بے باک شخص کی جگہ "احرار" ہی میں ہو سکتی تھی۔

اقبال نے احرار کے متعلق کہا تھا:

تا تو انی با جماعت یار باش رونق ہنگامہ احرار

## ماضی کے جھروکوں سے

بات اقبال و بخاری کی ہو رہی تھی کہ ان کے تعلقات کا ثبوت ۱۹۳۶ء میں تو دستاویزی ہے اور اس سے پہلے یہ مر اسم کب قائم ہوئے، اس کا اقبالیات کے ماہرین ہی بتاسکتے تھے لیکن وہ اس معاملے میں مہربلب رہتے ہیں کہ کسی طرح یہ پتہ نہ چل جائے کہ مجلس احرار اسلام کے بر صغیر کے ان چوٹی کے لیڈروں سے کیسے تعلقات تھے جو بعد میں سیاسی حالات و نظریات کی بناء پر ایک دوسرے سے دور ہو گئے اور قیام پاکستان کے بعد جدید محققین اور موئرخین نے تو کمال ہی کر دیا کہ ایک لگے بندھے منصوبے کے تحت آزادی پسند ہماعتوں کو عوام سے روپوش کرنے کا بطور خاص اہتمام کیا لیکن قدرت کا اپنا انتظام ہے، اللہ تعالیٰ نے مجلس احرار اسلام کے ایک شاعر جانباز سے "کاروان احرار" کی آٹھ جلدیں تحریر کروائیں جس میں بر صغیر کی گذشتہ تمام تحریکوں کا حال پڑھا جاسکتا ہے اور اسی جانباز نے کتاب "تحریک مسجد شہید گنج"، "کھکھ کر تحریک شہید گنج کا پورا ملبہ کھدا دیا کہ وہ اس کے عینی گواہ تھے اور ایسے ہی ایک مسماۃ محترمہ روزینہ پروین صاحبہ سے "جمعیۃ علماء ہند کے خطبات مدون کروائ کر حکومت کے ایک ادارے سے شائع کروادیے اور اسی طرح جناب انجپی خاں صاحب نے "بر صغیر پاک و ہند میں علماء کا کردار" نامی کتاب لکھی جو "قوی ادارہ برائے تحقیق تاریخ و ثقافت" اسلام آباد نے شائع کی۔ ضروری معلوم ہوتا ہے کہ اس سے مجلس احرار اسلام کے متعلق ایک اقتباس قارئیں کرام کے سامنے پیش کیا جائے۔

### مجلس احرار اسلام اور کشمیری مسلمان:

"مجلس احرار اسلام ۱۹۲۹ء میں قائم ہوئی تھی۔ احرار کی تاسیس اور تشکیل میں جن لوگوں نے حصہ لیا وہ زیادہ تر علماء تھے۔ الائیہ کہ بقول چودھری خلیفہ الزمان، چودھری افضل حق ایک سابق پولیس ملازم تھے۔ مگر بہت ہی دیانت دار اور بڑی سمجھ بوجھ کے حامل تھے، اور شانیاً غازی عبدالرحمٰن بھی علماء میں سے نہ تھے۔ باقی تمام موسسین حضرات میں مولانا عطاء اللہ شاہ بخاری رحمۃ اللہ علیہ، مولانا حبیب الرحمن لدھیانوی رحمۃ اللہ علیہ، مولانا سید محمد داؤد غزنوی رحمۃ اللہ علیہ، مولانا ظفر علی خاں رحمۃ اللہ علیہ، مولانا عبد القادر صوری رحمۃ اللہ علیہ وغیرہ طبقہ علماء میں سے تھے۔ ان کے علاوہ بعد میں جو لوگ اس جماعت میں شریک ہوئے یا اس جماعت سے متعلق تھے ان میں زیادہ تر علماء ہی تھے، مثلاً مولانا غوث ہزاروی رحمۃ اللہ علیہ۔ اس جماعت کے شرکاء میں جو لوگ طبقہ علماء میں سے نہ تھے، ان کا عمل و کردار بھی صالح اور متین تھا۔

"اسی جذبہ مساوات و اخوت نے احرار اسلام کو کشمیری مسلمانوں کی حالت زار کی طرف متوجہ کیا جو کشمیر میں اکثریتی فرقہ ہونے کے باوجود خستہ حالی اور پریشانی میں عسرت کی زندگی بسرا کر رہے تھے۔ انھیں اس مصیبت سے نجات دلانے کے لیے اکتوبر ۱۹۳۱ء میں احرار اسلام نے ڈوگرہ راج کے مظالم کے خلاف ایک تحریک شروع کی اور کشمیر میں داخل ہو کر مسلمانان کشمیر کے حقوق بحال کرنے کے لیے سول نافرمانی کی، اور اپنے ہزاروں رضا کار جیل میں پہنچا دیئے۔ مجلس احرار اسلام کے روح رواں مولانا عطاء اللہ شاہ بخاری رحمۃ اللہ علیہ کو بھی اس تحریک میں زیرِ دفعہ ۱۲۲۰۰۰ الف ایک سال کی قید و بند برداشت کرنی پڑی۔ حسب بیان سابق اس جماعت کا قیام ۱۹۲۹ء میں ہوا تھا۔ مگر اس میں شریک علماء و دیگر حضرات ملکی سیاست میں تحریک خلافت اور جمیعت علماء ہند کی تشکیل کے بعد بھی اپنا سیاسی مسلک، جمیعت علماء ہند، بھلی کی مطابقت میں ہی رکھا۔ نیز ملک کے سیاسی مفاد اور مسلمانان ہند کے سیاسی اور مذہبی حقوق کے پیش نظر گانگریں کے ساتھ

### ماضی کے جھروکوں سے

بھی تعاون کیا۔ لہذا انگریز کے متعصب اور مہا سمجھائی ذہنیتوں کے حامل افراد پر تنقید بھی کرتے رہے اور اپنے دین متن کی تبلیغ و اشاعت کے لیے شعبہ تبلیغ بھی قائم کیا۔ مجلس احرار اسلام نے بیک وقت مندرجہ ذیل امور انجام دیے یعنی سیاست ملکی، خدمتِ خلق، رضا کاروں کی تنظیم، مردم روزانہ اسلامیت، مرح صحابہ رضی اللہ عنہم اور مسجد شہید گنج کی بحالی وغیرہ احرار اسلام نے مندرجہ بالا امور میں حتیٰ المقدور کوشش کی، نیز اپنی مالی اور اقتصادی مشکلات کے باوجود جماعت کے مقاصد کو بروئے کار لانے کے لیے برابر کوشش رہی،“

آپ نے مندرجہ بالا کتاب کا اقتباس پڑھا اس کے علاوہ بھی اس کتاب میں بہت کچھ ہے اور وہ اس کے نام سے ظاہر ہے جبکہ شروع میں صفحہ نمبر ۵۔۶ پر یہ درج ہے:  
علماء کے طبقے یا علماء کی اقسام:

عام طور پر علماء کی دو قسمیں ہیں، یعنی علماء حق اور علماء سوء۔ علماء حق کا سب سے پہلا اور اہم کام امر بالمعروف اور نبی عن امکنہ یعنی بھلانی پھیلانا اور برائی سے روکنا ہے مگر علماء سوء جائز و ناجائز کا خیال کیے بغیر ابن القی کو اپنا شعار بنا لیتے ہیں۔ یوں تو واحد بیث موجود ہیں جن میں سے ایک معروف حدیث یہ ہے کہ **الْعَلَمَاءُ وَرَثَةُ الْأَنْبِيَاءِ** یعنی علماء انبیاء کے وارث ہوتے ہیں، اس ضمن کی ایک دوسری حدیث یہ ہے کہ **أَفْضَلُ الْجِهَادِ كَلِمَةُ حَقٍّ عِنْدَ سُلْطَانٍ** جائز یعنی سب سے بڑا بجهاد یہ ہے کہ جابر ظالم سلطان (حکمران) کے سامنے بلا بھک حق بات کہہ دی جائے۔

اور پھر اس ۲۰۸ صفحات پر مشتمل کتاب میں اس کی تفصیل ہے اختصاراً قطب الدین ایک سے لے کر انہش کا ذکر کرتے ہوئے عہد، مغلیہ کے دور کو لیتے ہوئے ۱۹۴۳ء تک بر صغیر میں علماء کے کردار کو بیان کیا گیا ہے۔  
حق کڑوا ہوتا ہے، بر الگتا ہے۔ حق کہنے والوں کو داروں سے گزرنا پڑتا ہے اور انقلاب زمانہ سے بعض دورایے بھی آتے ہیں کہ اس کو چھپایا جاتا ہے لیکن حق سچ چھپنے کے لیے نہیں آتا وہ ظاہر ہو کر رہتا ہے اور اس کی روشنی سے تاریک را ہوں میں تحریکیں اپنی مشعل کے لیے تیل حاصل کرتی ہیں۔ آج کل نہ چاہتے ہوئے بھی اخبارات میں سید احمد شہید، شاہ اسماعیل شہید، تحریک ریشمی رومال، ابوالکلام آزاد اور سید عطاء اللہ شاہ بخاری رحمۃ اللہ علیہ کا نام بار بار آتا ہے۔  
اکبر اور جہانگیر کے مزار و قلعے سیر و تفریخ گاہ بننے ہوئے ہیں لیکن مجدد الف ثانی رحمۃ اللہ علیہ کا مزار زیارت گاہ خاص و عام ہے۔ بقول اقبال:

گردن نہ جھکی جس کی جہانگیر کے آگے  
جس کے نفس گرم سے ہے گرنی احرار  
احرار اسی قبیلہ سے تھے جیسے جیسے زمانہ گزرے گا ان کی یاد زیادہ آئے گی، تذکرہ نکھر کر سامنے آئے گا۔ اور وہ  
مرزا بیت، تحفظ ختم نبوت میں تو اس کے کردار نے اس کو عالم اسلام کی اہم جماعتوں میں شامل کر دیا ہے۔ یہ ایک علیحدہ  
مستقل موضوع ہے جس کا تذکرہ ان شاء اللہ پھر کسی فرصت میں کیا جائے گا۔

جاری ہے